

ሰፈራሰፈራ.....ሰፈራ...ሰፈራ....

ወድ ሕዳጋት እደይ በዓለ መባጥር
ኢልደረክ እብ ግምሽ ሓጥር ወድ ሓጥር
ዮም ከበር አለቡ ሓቆ ጋእና ፈነጥር
ድግለሊት አቦቱ ሓግለት ዕጩይ ለሰጥር
በና ተርፈት ምኑ አንብዕ እታኣትቃጥር።

ዓዳትና ጥዑም አሊሂበ ዎድርቦብ
ብሩድ ሽማሉ ለከታይ ናይ ሽንቦብ
ማይ ሻካት መሓዝና ሓንተ ቅስላ
ዎላሎብ።

ጀበነቱ ለታኪ ዲባ ዕዛል ናይ ሰሮብ
ኣያ ሃለ ዎሃደል ኣያ ሃለ አደሮብ
እንደ አኽባር ሃቡኒ ሰፋለላ ለገሮብ።

ጎማት ምስል እብ ሕበር ሰሓቅ ዎትልህያ
ሸክሻክ ዎመርገደ ስስዒት ዎጎልያ
ኣያ ሃለ ደጋዳግ ዝብጠት ወሶምብያ
ኣያ ሃለት አርሀት ኣያ ሃለት ሳዕድያ
አፎ ኢትበረጃ እታ ፈርሓት ህዳያ
ግልሚ ገብኣት ክምእና ቅርጢጥ ልግባእ ለአባያ
ገለ ከበር ሃቡኒ ለተአምሮ ምክራያ
እምበለሃ ግምሽታ ለዘት ሓግለት እድንያ።

ሸሊላ ለጋምል ዳውሪት እብ አሻማ
ሓሊብ ጳግብ ገሮባ ጥዑም ተማታማ
አባያ ነከሾት ፈንተት ምና በዓለ ሻማ
እንደትታከዩ ልሳዕ ኢሳገማ
በዲርማ እሙርቱ ብተሕ ሚ ኢጳገማ
ዲብ እድንያ ብተሕቱ እቡ ለዳገማ
ሰእዮብ ብና ዲብ ረቢ መጽእ ገብእ አዘማ።

ክብት ወለት ድገ እብ ሰሚታ ዎኣስራራ
ምንሕታ እምር ድወሐን እትምክራራ

ሮሚት መሐርበይት ገሩን እብ ሕዋራ
በዕላ እባ ሰይፉ በዳር ለኣሳቃራ
ረኣኩሙ ምን ገብእ የሀው ምን ኣመራ
ኣስእሉና ሓሰብኩም ኣስክ ኣያ ሳፈራ ሳፈራ....ሳፈራ.... ሳፈራ....ሳፈራ....

ኣቡ ያረድ